
Rishi Agastyapoktam Shivarchanopadesham 3

ಮುಷಿ ಅಗಸ್ಯಪ್ರೋಕ್ತಂ ಶಿವಾರ್ಚನೋಪದೇಶಂ 3

Document Information



Text title : Rishi Agastyapoktam Shivarchanopadesham 3

File name : shivArchanopadesham3.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 28 madhyArjunamahimAnuv
| 227-256||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಋಷಿ ಅಗಸ್ಯಪ್ರೋಕ್ತಂ ಶಿವಾರ್ಚನೋಪದೇಶಂ 3



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಅಗಸ್ಯಃ (ಉವಾಚ)

ಅತ ಏವ ಮಹಾದೇವಃ ಪೂಜನೀಯೋ ಮಹರ್ಷಿಭಿಃ .

ಸಮರ್ಚಯಂತ್ಯುಮಾಕಾಂತಮಿಂದ್ರೋಪೇಂದ್ರಾದಯಃ ಸುರಾಃ .. 227..

ಅತ್ಯಂತಶ್ರದ್ಧಯಾ ದೇವಂ ಯೇಽರ್ಚಯಂತಿ ಮಹೇಶ್ವರಂ .

ತೇಷಾಮಾಯುಷ್ಯಮಾರೋಗ್ಯಮಪವರ್ಗಶ್ಚ ಜಾಯತೇ .. 228..

ಪುಣ್ಯಾ ಶಿವಾ ಶಿವಃ ಪುಣ್ಯಃ ಪುಣ್ಯಂ ತಿರ್ಯಕ್ತಿಪುಂಡ್ರಕಂ .

ಶಿವಲಿಂಗಾರ್ಚನಂ ಪುಣ್ಯಂ ಪುಣ್ಯಮಾನಂದಕಾನನಂ .. 229..

ಏತತ್ಪ್ರಾತಃ ಸಮುತ್ಥಾಯ ಸ್ಮರ್ತವ್ಯಂ ಪುಣ್ಯಪಂಚಕಂ .

ಸ್ಮರಣೇನಾಸ್ಯ ಸತತಂ ಜಾಯತೇ ಪುಣ್ಯವಾನ್ಸರಃ .. 230..

ಉಮಾಸಹಾಯಮಿತ್ಯಾದಿವೇದಮಂತ್ರೈಃ ಶಿವಃ ಪ್ರಗೇ .

ಸ್ಮರ್ತವ್ಯಃ ಸತತಂ ವಿಪ್ರೈಃ ಸರ್ವಸಿದ್ಧರ್ಥಮಾದರಾತ್ .. 231..

ಶಿವ ಶಂಕರ ಗೌರೀಶ ವಿಶ್ವನಾಥ ಮಹೇಶ್ವರ .

ದೇವೋತ್ತಮೇತಿ ನಾಮಾನಿ ಪ್ರಾತರ್ಜಪ್ಯಾನಿ ಸಜ್ಜನೈಃ .. 232..

ಭವಾನೀ ಸ್ತಂದಜನನೀ ಗೌರೀ ಶಂಕರವಲ್ಲಭಾಂ .

ಶಿವೇತಿ ಪ್ರಾತರುತ್ಥಾಯ ಸ್ಮರ್ತವ್ಯಾ ಜಗದಂಬಿಕಾ .. 233..

ಪ್ರಾತಃ ಕಾಲಾನ್ಯಕಾಲೇಽಪಿ ಶಿವ ಶಂಭೋ ಮಹೇಶ್ವರ .

ಮಹಾದೇವೇತಿ ನಾಮಾನಿ ಜಪನೀಯಾನಿ ಸಜ್ಜನೈಃ .. 234..

ಸ್ಮರ್ತವ್ಯಃ ಕೀರ್ತನೀಯಶ್ಚ ಜಪನೀಯಶ್ಚ ಶಂಕರಃ .

ಯತಸ್ತತ್ಸ್ಮರಣಾದೀನಿ ಮುಕ್ತಿದಾನಿ ಮಹಾಮುನೇ .. 235..

ತನ್ಮನೋ ಯೇನ ಮನಸಾ ಸ್ಮರ್ಯಂತೇ ಪಾರ್ವತೀಪತಿಃ .

ಸಾ ಜಿಹ್ವಾ ಕೀರ್ತ್ಯತೇ ಸಾಂಬಃ ಸತತಂ ಜಿಹ್ವಯಾ ಯಯಾ .. 236..

ಸ ಹಸ್ತೋ ಯೇನ ಹಸ್ತೇನ ಬಿಲ್ವೈಃ ಸಂಪೂಜ್ಯತೇ ಶಿವಃ .

ತಚ್ಚಿರೋ ಯೇನ ಶಿರಸಾ ನಮ್ಯತೇ ಭಗವಾನ್ ಶಿವಃ .. 237..

ತೌ ಪಾದೌ ಯೌ ಶಿವಕ್ಷೇತ್ರೇ ಭಕ್ತ್ಯಾ ಪರ್ಯಟತೋ ಮುದಾ .

ಸ ಪುಣ್ಯೋ ಯೇನ ವಾ ಕಾಶ್ಯಾಂ ಸ್ವಶರೀರಂ ಸಮರ್ಪಿತಂ .. 238..

ಪದ್ಭ್ಯಾಂ ಪ್ರದಕ್ಷಿಣಾಃ ಕಾರ್ಯಾಃ ಸಾವಧಾನಂ ಶಿವಾಲಯೇ .
ಹಸ್ತಾಭ್ಯಾಂ ಅತಿಯತ್ನೇನ ಕರ್ತವ್ಯಂ ಶಂಕರಾರ್ಚನಂ .. 239..
ಪ್ರಣಾಮಾಃ ಸ್ವಶರೀರೇಣ ಕರ್ತವ್ಯಾಃ ಪಾರ್ವತೀಪ್ರಭೋಃ .
ಶ್ಲೋತ್ರಾಭ್ಯಾಮತಿಯತ್ನೇನ ಶ್ಲೋತವ್ಯಾಃ ಶಾಂಕರಾಃ ಕಥಾಃ .. 240..
ನೇತ್ರಾಭ್ಯಾಮತಿಯತ್ನೇನ ದ್ರಷ್ಟವ್ಯಾಃ ಪೂಜಿತಃ ಶಿವಃ .
ಘ್ರಾಣೇನ ಘ್ರೇಯಮಮಲಂ ಬಿಲ್ವಪತ್ರಂ ಶಿವಾರ್ಪಿತಂ .. 241..
ಜಿಹ್ವಯಾ ಶ್ರೀಮಹಾದೇವಃ ಕೀರ್ತನೀಯಃ ಪ್ರಯತ್ನತಃ .
ಸ್ಪಷ್ಟವ್ಯಂ ಶಿವಲಿಂಗಂ ಚ ಶ್ರದ್ಧಯಾ ಯತ್ನಮರ್ಚಿತಂ .. 242..
ಧ್ಯಾತವ್ಯೋ ಮನಸಾ ನಿತ್ಯಮುಮಾದೇಹಾರ್ಥವಿಗ್ರಹಃ .
ವೇದವೇದಾಂತಸಂವೇದ್ಯಃ ಸರ್ವದಾ ಶ್ರೀಸದಾಶಿವಃ .. 243..
ಇಂದ್ರಿಯೈಃ ಷಡ್ಧಿರಪ್ಯಾರ್ಯಾಸ್ತತ್ತದಿಂದ್ರಿಯಕರ್ಮಭಿಃ .
ಶಿವಮೇವಾನಿಶಂ ಭಕ್ತ್ಯಾಽಽರಾಧಯಂತಿ ಮುಮುಕ್ಷವಃ .. 244..
ಯಜಂತೇ ವಿವಿಧೈರ್ಯಜ್ಞೈಃ ಶಿವಮೇವ ಹಿ ಯಾಜಿನಃ .
ಯತೋ ದೇವಾಧಿದೇವೋಽಯಂ ಯಜ್ಞಕರ್ಮಫಲಪ್ರದಃ .. 245..
ಚಿಂತಯಂತಿ ಮಹಾದೇವಂ ಯೋಗಿನೋ ಯುಕ್ತಮಾನಸಾಃ .
ಯತೋ ದೇವಾಧಿದೇವೋಽಯಂ ಯೋಗಕರ್ಮಫಲಪ್ರದಃ .. 246..
ಶಿವಾತ್ಪರತರಂ ನೇತಿ ಯೇ ಭಜಂತಿ ಮಹೇಶ್ವರಂ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 247..
ಶಿವನಾಮಮಣಿಂ ಕಂಠೇ ಸದಾ ಸಂಧಾರಯಂತಿ ಯೇ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 248..
ಸಂಧಾರಯಂತಿ ಯೇ ಶುದ್ಧಂ ತ್ರಿಪುಂತ್ರಂ ಶಿವಭೂಷಣಂ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 249..
ಯೇಷಾಂ ದೇವಗಣಾಧೀಶೋ ಮಹೇಶಃ ಕುಲದೈವತಂ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 250..
ಯೇಷಾಂ ಸರ್ವಾರ್ಥದಂ ನಿತ್ಯಂ ವ್ರತಂ ಶಂಕರಪೂಜನಂ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 251..
ಯೇಷಾಂ ಶಿವಾರ್ಚನಾದನ್ಯದ್ವೈತಂ ನಾಸ್ತೈವ ಸರ್ವಥಾ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 252..
ಯೇಷಾಂ ಶಿವಾನ್ಯದೇವೇಷು ಶಿವಭಕ್ತತ್ವಧೀಃ ಸದಾ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 253..
ಯೇಷಾಂ ಮಹೇಶ್ವರೇ ಸಾಂಬೇ ಸರ್ವದೇವೋತ್ತಮತ್ತ್ವಧೀಃ .
ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 254..

ಯೇಷಾಂ ಚಿತ್ತಂ ಪರಾವೃತ್ತಂ ಮಹಾದೇವಾನ್ಯದರ್ಶನಾತ್ .

ತೇ ಧನ್ಯಾಸ್ತೇ ಸದಾಚಾರಾಸ್ತೇ ಪೂಜ್ಯಾ ಧರ್ಮಮೂರ್ತಯಃ .. 255..

ಕರ್ಮಣಾ ಮನಸಾ ವಾಚಾ ನಿತ್ಯಮವ್ಯಭಿಚಾರತಃ .

ಯಃ ಪೂಜಯೇನ್ಮಹಾರುದ್ರಂ ಸ ಮೋಕ್ಷಮಧಿಗಚ್ಛತಿ .. 256..

..ಇತಿ ಶಿವರಹಸ್ಯಾಂತರ್ಗತೇ ರಾಜಾಪ್ರತಿ ಋಷಿ ಅಗಸ್ತ್ಯಪ್ರೋಕ್ತಂ ಶಿವಾರ್ಚನೋಪದೇಶಂ

3 ಸಂಪೂರ್ಣಂ ..

.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 28 ಮಧ್ಯಾರ್ಜುನಮಹಿಮಾನುವ

. 227-256..


.. shrIshivarahasyam . ugrAkhyah saptamAMshaH . adhyAyaH 28 madhyArjunamahimAnuvarNam

. 227-256..


Notes:

R̥ṣi Agastya ಋಷಿ ಅಗಸ್ತ್ಯ delivers Upadeśa ಉಪದೇಶ (to Rājā ರಾಜಾ) about
worshipping Śiva ಶಿವ.

Proofread by Ruma Dewan

——
Rishi Agastya proktam Shivarchanopadesham 3

pdf was typeset on June 16, 2024

——
Please send corrections to sanskrit@cheerful.com

